



महाराष्ट्र MAHARASHTRA

2020

XG 764437



शिवाजी विद्यापीठ मराठी शिक्षक संघ, कोल्हापूर.

अनुराज, ७/ब, सुर्यवंशी कॉलनी अ, सानेगुरुजी वसाहत कोल्हापूर - ४१६००११

आणि

श्रीमती मथुबाई गरवारे कन्या महाविद्यालय, सांगली

या संस्थातील

सामंजस्य करार

MEMORANDUM OF UNDERSTANDING

मार्च २०२१



शिवाजी विद्यापीठ मराठी शिक्षक संघ, कोल्हापूर.

आणि

श्रीमती मथुबाई गरवारे कन्या महाविद्यालय, सांगली

शिवाजी विद्यापीठ मराठी शिक्षक संघ कोल्हापूर हे विद्यापीठीय मराठी शिक्षक आणि महाराष्ट्रातील साहित्य आणि भाषाप्रेमी यांचे संघटन आहे. मराठी भाषा, साहित्य आणि संस्कृती यांचे संवर्धन आणि विकसन करणे तसेच संशोधन करणे हे संघाचे ध्येय आहे. मराठी शिक्षकांच्या दर्जेदार अध्यापनासाठी प्रसार आणि संशोधन या संदर्भात विविध उपक्रम राबविले जातात. त्यानुसार विविध विषयांवर राष्ट्रीय चर्चासत्र परिसंवाद कार्यशाळेचे आयोजन केले जाते. विविध महाविद्यालयातील चर्चासत्रे तसेच कार्यशाळांमध्ये बौद्धिक सहयोगी होऊन सहकार्य केले जाते. विद्यार्थ्यांमध्ये मराठी भाषेचे आणि साहित्याचे विकसन करण्याच्या दृष्टीने निबंधलेखन, कथालेखन, कथाकथन, काव्यवाचन अशा विविध स्पर्धांचे आयोजन केले जाते. तसेच मराठी प्राध्यापकांच्या शोधनिबंधांना पारितोषिक, ललित, ललितेतर, संपादित ग्रंथांना पारितोषिक दिले जाते. संघामार्फत 'शिविम संशोधन पत्रिका' हे विद्वत्प्रमाणित (Peer Reviewed Research Journal) त्रैमासिक प्रसिध्द केले जाते. त्याचा ISSN No. 2319-6025 असून शिवाजी विद्यापीठ आणि यु. जी. सी. मान्यता प्राप्त यादीमध्ये पत्रिकेचा समावेश केलेला आहे.

वरील नमूद केलेल्या शिवाजी विद्यापीठ मराठी शिक्षक संघ आणि श्रीमती मथुबाई गरवारे कन्या महाविद्यालय, सांगली या संस्था एकमेकांबरोबर सामंजस्य करार दि.०५ मार्च २०२१ रोजी करत आहोत. या कराराची उद्दिष्ट्ये खालीलप्रमाणे निश्चित करण्यात आलेली आहेत.

उद्दिष्ट्ये

- १) मराठी भाषा, साहित्य आणि संस्कृती यांचे संवर्धन करणे आणि विविध विषयांवर संशोधन प्रकल्प राबविणे.
- २) चर्चासत्र, कार्यशाळा, परिसंवाद, काव्यसंशोधन, साहित्यसंमेलन संयुक्त बैठका यांचे आयोजन करणे.
- ३) विद्यापीठीय अभ्यासक्रम, प्रमाणपत्र, पदविका कोर्ससाठी सहयोग व सहकार्य करणे.
- ४) निबंध, वक्तृत्व, वाद-विवाद, प्रश्नमंजुषा, कथालेखन, काव्यलेखन, काव्यवाचन, कथाकथन स्पर्धांचे आयोजन करणे.
- ५) स्पर्धा परीक्षा मार्गदर्शन केंद्रासाठी सहकार्य करणे.
- ६) व्यक्तिमत्त्व विकास प्रकल्प, कौशल्य विकास प्रकल्प राबविणे.
- ७) दरवर्षी कोल्हापूर, सांगली, सातारा या शिवाजी विद्यापीठाच्या कार्यक्षेत्रामध्ये संघाचे वार्षिक एक/दोन दिवसांचे अधिवेशनात प्राध्यापकांच्या शैक्षणिक तसेच विषयाच्या समस्यांवर चर्चा करणे.
- ८) सर्जनशील लेखन, उपयोजित मराठी लेखन प्रकल्प राबविणे.
- ९) मोडी लिपी, मुद्रितशोधन, पत्रकारिता इत्यादी अभ्यासक्रमांचे आयोजन करणे.
- १०) ग्रंथ प्रकाशित करण्यासाठी सहकार्य करणे. ग्रंथाचे प्रकाशन व चर्चा घडवून आणणे.
- ११) मराठी भाषा, साहित्य आणि संस्कृती या संबंधाने येणाऱ्या समस्या व अडचणी विद्यापीठीय शासन आणि विद्यापीठीय अनुदान आयोग दिल्ली यांना यासंदर्भात सूचना-पत्रव्यवहार करणे.



एकमेकांना सहाय्य करण्याची प्रस्तावित माध्यमे

- १) परस्पर हिताच्या शैक्षणिक बाबींमध्ये तसेच प्रशिक्षणामध्ये सहकार्य करणे.
- २) विविध उपक्रमांचे आयोजन करण्यासाठी परस्परांशी सहकार्य करणे.
- ३) उपलब्ध साधनसामुग्रीनुसार या संस्थाकडून एक योजना तयार करणे.
- ४) त्रैमासिकाद्वारे साहित्य, विचार यांची देवाणघेवाण करणे.
- ५) दरवर्षी संघाचे अधिवेशन विविध कॉलेजवर अयोजित करून विचार विनिमय करणे.
- ६) शासन, साहित्य अकादमी, मराठी साहित्य व संस्कृती महामंडळ, राज्य मराठी विकास संस्था यांचे उपक्रम सौजन्याने राबविणे.

अटी

- १) आपआपल्या खर्चाने एकमेकांना सहकार्य करणे.
- २) परस्पर सामंजस्य कराराचे नुतनीकरण करणे आणि परस्परांच्या लेखा करारांची कोणत्याही क्षणी समाप्ती केली जाऊ शकते. साठ दिवसांच्या पूर्व लेखी सूचनेनुसार दोन्हीपैकी कोणत्याही संस्थेला करार संपुष्टात आणता येईल.
- ३) कोणत्याही महाविद्यालयांस प्रवास व भोजन भत्ता व इतर अनुषंगिक खर्च देणे बंधनकारक नाही.
- ४) सदर परस्पर सामंजस्य कराराचा कालावधी पाच वर्षांनंतर संपुष्टात येईल.
- ५) परस्पर सहमतीने आणखी पाच वर्षांसाठी हा करार पुढे चालू ठेवता येईल.
- ६) यासाठी दिनांक व लेखी अनुमती यांची आवश्यकता बंधनकारक असेल.

समन्वय

- १) सदर कराराची जबाबदारी, समन्वय आणि अमलबजावणीसाठी शिक्षक संघाचे अध्यक्ष, उपाध्यक्ष, सचिव कार्यरत राहतील. तसेच महाविद्यालयाचे प्राचार्य, विभागप्रमुख आणि समन्वयक काम करतील.
- २) सदर सामंजस्य करार कायदेशीर भाषेमध्ये तसेच कायदेशीर अटींशी अधीन राहून दोन प्रतीमध्ये अंमलात येत आहे.
- ३) खालील स्वाक्षऱ्यांचा सदरहू परस्पर सामंजस्य करार हा पुढील समन्वयिक अधिकाऱ्यांत होत आहे. तसेच वर नमूद केलेल्या दिनांक व वर्षानुसार अंमलात येत आहे.


विभाग प्रमुख

डॉ. नंदिनी काळे

श्रीमती मथुबाई गरवारे कन्या महाविद्यालय, सांगली.


सचिव

डॉ. रमेश सालुंखे

शिवाजी विद्यापीठ मराठी शिक्षक संघ, कोल्हापूर.



प्राचार्य,

डॉ. आर. जी. कुलकर्णी

श्रीमती मथुबाई गरवारे कन्या महाविद्यालय, सांगली.

प्राचार्य,

श्रीमती मथुबाई गरवारे कन्या
महाविद्यालय, सांगली.


अध्यक्ष,

डॉ. प्रकाश दुकळे

शिवाजी विद्यापीठ मराठी शिक्षक संघ, कोल्हापूर.





शिवाजी विद्यापिठ मराठी शिक्षक संघ कोल्हापूर आणि मथुबाई गरवारे कन्या महाविद्यालय
सांगली सामंजस्य करार (MOU) करताना महाविद्यालयाचे प्राचार्य डॉ. आर. जी. कुलकर्णी व इतर
मान्यवर तसेच प्राध्यापक